

## BIEŁARUSKAJA

## KRYNICA

PALITYČNAJA, NRAMADZKAJA I LITERATURNAJA HAZETA.

## Adres Redakcyi i Administracyi:

WILNIA, LUDWISARSKAJA 1-19. (Wilno, Ludwisarska 1-19)

Redakcyja adčyniena ad 9 hadz. ran. da 4 hadz. wieč.

„Bieł. KRYNICA“ kaštuje na hod—10 zał., na paŭhoda—

5 zał., na 3 miesiacy — 3 zał., na 1 miesiac — 1 zał.

HAZETA WYCHODZIĆ RAZ U TYDZIEŃ.

## Cana abwiestak:

na 1-šaj staroncy 30 hr., 2 i 3 — 25 hr., na 4-aj — 20 broš. — za radok drobnaha druk u adnej pałoscy.

## Stalin i Trocki.

Apošnija padziei ŭ Sawietach świedčać ab tym, što zmahańnie pamiż Stalinam i Trockim, jakoje pačałosia pa śmierci Lenina, nia tolki nie asłaбла, ale jašče bolejš uzmaħlosia.

Kali ŭ prošłym hodzie Stalinu ŭdałosia wysłać Trockaha aź u Turkiestan, to možna było spadziawacca, što tak zw. trockisty (prychilniki Trockaha) paddaduucca partyjnaj bolšaści, na čale jakoj stajaŭ Stalin, i takim paradkam jednaść u kamunistyčnaj partyi budzie ŭratawana. Ale wyšla jakš. Trocki nia tolki nie adroksia ad swajho apazycyjnaha stanowišča, ale z dalokaha Turkiestanu patrapiŭ nawiazać znosiny z swaimi prychilnikami ŭ centrach (Maskwa, Pietrahrad) i dalej wioŭ ahitacyju prociŭ palityki Stalina. U adkaz na hetkiju rabotu Trockaha, Stalin zahadaŭ aryštawać niekalki sotniaŭ trockistaŭ, a samoha Trockaha wysłać z hranic S.S.R.R.

Jakija-ż pryčyny mahli wyklikać taki wialiki razład i zmahańnie ŭ kamunistyčnaj partyi?

Pryčyny hetaha razłahu byli asabistyja i ideolohičnyja. Kali jašče żyŭ Lenin, dyk jon budućy dyktataram nie dapuskaŭ da nijakich asabistych sprečak u nutry kamunistyčnaj partyi. Pa śmierci Lenina pałažeńnie pieramianiašiasia: astałosia šmat pawadyroŭ, z jakich koźny pa swojemu rozumieŭ daľejšuju palityčnuju rabotu i chacieŭ, pry pomačy swajho lepšaha rozumieńnia kamunistyčnaj palityki, wybicca na wierch i stać pawadyrom. Pahadzić ich asabistyja pohłady i pretensii nia było ŭžo kamu, — dyk pačałosia zmahańnie.

Ale zmahańnie hetaje мае nia tolki asabisty charakter, jano мае taksama i hlybokuju ideolohičnuju asnowu. U čym-ža razychodziacca Stalin i Trocki? Razychodziacca jany ŭ pohładach na ŭnutranuju i zahrańničnuju palityku.

Stalin ćwierdzić, što ŭ ŭnutranaj palitycy treba raz nazaŭsiody adkazacca ad wajennaha kamunizmu, h. zn. ad uwodžańnia kamunistyčnaha paradku siłaju. Pawodle Stalina treba dać bolšuju swabodu sialanstwu i źwiarnucca „twaram da wioski“, kab nawiazać znosiny i zhadu pamiż sialanstwam i rabotnikami; treba wiaści dalej „nowuju ekanamičnuju palityku“ (N. E. P.), jakaja dapuskaje prywatny handal i nie praciwicca, kab zabranija pa haradoch damy byli źwiernuty daŭniejšym haspadarom. Stalincy imknucca da stwareńnia dziaŭnaŭnaha kapitalizmu i na heta stara-jucca dastać pażyčku z zahrańničnych bankaŭ. — Słowam, u ŭnutranaj palitycy jany pajšli pa darozie nowaha sawieckaha budaŭnictwa, dapasowuwajučy swaju palityku da wymahańniaŭ żyćcia. U zahrańničnaj palitycy stalincy adkidajuć jarkija i mała pryhatawanyja rewolucyjnyja wystupleńni, jany choć ad pastupowa raźwiwać kamunistyčnuju ahitacyju i takim paradkam padhataŭlać da budučaj kamunistyčnaj usieświetańrewolucyi. Dziela taho jany nia choć jaŭna zadziracca z wialikimi dziaŭzawami, nia lezuć u wajnu i nawat starajucca nawiazać dyplomatyčnyja znosiny i mirawyja ŭmowy nia tolki z susiedziemi, ale badaj z usim świetam...

Susim nia toje kaźuć trockisty. Jany ćwier-

dziać, što ŭnutranaj palitycy kamunizm treba zawodzić siłaju, što nia treba dawać nijakaj palohki „drobna-buržuaznym“ klasam i damahańniam sialanstwa ŭ sprawie prywatnaj ułasnaści, što poŭnaje zhody pamiż rabotnikami i sialanami być nia moža, bo sialanstwa мае zaŭsiody nachiŭ „drobna-buržuazny“ i imkniecca da čym bolšaj prywatnaj ułasnaści, a rabotnictwa мае nachiŭ proletaryjacki i adkidaje prywatnuju ułasnaść. Tamu prydzie — pawodle trockistaŭ — čas, kali rabotnikom treba budzie prymušać sialan da kamunizmu. Trockisty kaźuć, što hetaja, byccam, zhoda pamiż sialanstwam i rabotnictwam, jakuju paddzierżywaje Stalin, jość nie naturalnaja i raźlacicca, jak tolki dojdzie da praktyčnaha ŭwodžańnia kamunizmu; zatym jany i stajać za wyraznuju dyktaturu rabotnikaŭ nad sialanstwam. Budaŭnictwa dziaŭnaŭnaha kamunizmu, pawodle trockistaŭ, mahčyma tolki tady, kali kamunisty woźmuć wierch pa ŭsim świcie i zatym jany stajać za „čym skarejšuju“ suświetańrewolucyju, jakuju pawodle ich treba wyklikać usimi mahčymymi sposabami, nie ŭhładajučysia na nijakija wialikija dziaŭzawy... Słowam, pawodle trockistaŭ treba pastawić usio na kartu — ihrać, a tady — abo wyjhrajuć, abo prajhrajuć.

Woś jakija pohłady Trockaha i jahonych prychilnikaŭ. Jak bačym, jany daloka adyjšli ad pohładaŭ Stalina i zatym pamiż imi wiadziecca takaje ŭporystaje i na pieršy pohlad dziŭnaje zmahańnie. Trockisty zakidajuć stalincam, što jany zdradzili kamunistyčnuju ideju i pajšli pa darozie ewolucyi i drobna-buržuaznaha hramadzka-ha ładu. Stalincy ŭžnoŭ zakidajuć trockistam, što jany żywuć tolki teoryjaj, mała źwiartajuć uwahi na żyćciowyja abstawiny i mohuć swajej nierazwahaj zahubić usie zdabytki rewolucyi...

Treba źwiarnuć uwahu na toje, što apazycyja Trockaha jość lewaja apazycyja i Stalin stanowicca prociŭ Trockaha ŭžo prawym...

Padziei u kamunistyčnaj partyi na stalincach i trockistach adbywajucca nia tolki ŭ S.S.R.R., hety padziei pašyryšsia i na druhija krai. Hetak niadaŭna padzialiašiasia niemieckaja kamunistyčnaja partyja: prychilniki Trockaha pačali tam wydawać swaju hazetu „Volkswille“, jakaja napadaje na druhuju kamunistyčnuju hazetu „Rote Fahne“, trymajučysia pohładaŭ Stalina. Dzielacca taksama kamunisty na trockistaŭ i stalincach u Francyi, Čechasławacy i druhich krajach.

Słowam, my staimo pierad padzieiam dahe-tul adzinaj kamunistyčnaj partyi na dźwie waro-żyja miż saboj hrupy, pamiż katarymi pačałosia zmahańnie. Da čaho jano dawiadzie — pakaža budučynia. Ale ŭžo hety fakt padziei kamunistyčnaj partyi na dwa warożyja sabie abozy świed-čyć ab tym, što kamunizm jość daloka niazhodny z prawami żyćcia ludzkoha.

Koźnaja partyja, jakaja nie apirajucca na narodzie, z pryčyny supiarečnaści jaje prahramy z wymohami żyćcia narodu, istnawać doŭha nia moža. Jana musić abo źniknuć, abo prytasawacca da narodu. Hetak ciapier dziejucca i z kamunistyčnaj partyjaj — jana raźwaliwajucca. Prawy żyćcia ludzkoha pieramahajuć.

## Sprawa Arcybiskupskaj zabarony ŭ Sojmie.

Prapazycyja Biełar. Pasolskaha Klubu ŭ sprawie škodnaj palityčnaj dziejności Arcybiskupa Jałbżykoŭskaha, škirawanaj prociŭ Biełarusau, asabliwa-ż abwieščańniem zabarony należyć katalikom da partyi Bieł. Chryśc. Demokracyi i čytać orhanu hetaj-ža partyi „Biełaruskaj Krynicy“

Biełaruski adradźenski ruch, abyjmajučy palityčnaje j kulturnaje żyćcio narodu, nia moh abminuć taksama i żyćcia kaścielnaha. Biełaruskaje hramadźianstwa świadomaje ŭ swaich nacynalnych ideałach słušna daŭno ŭžo stała na stanowišcy, što na abšarach zasielonych Biełarusami kaścioł katalicki źjaŭlajecca ŭ rukach polskaha kleru mahutnym srodkam palanizacyjnym. Biełarusy — kataliki, u mieru ŭzrostu nacynalnaj świadomości, pačali damahacca ŭwiedzieńnia ŭ kaścioł rodnaj mowy ŭ dadatkowych nabaženstwach i kazańniach. Takim čynam u pieršych hadoch niezaležnaści Polšcy, dziakujučy masowym prošbam wiernych, u niekatorych kaściołach było ŭwiedzienna dadatkowaje nabaženstwa i kazańni ŭ mowie biełaruskaj. Dziejelašiasia heta tady, kali wilenskej dyjecezyjaj kirawaŭ s. p. Ks. bisk. Matulewič, pastyrskaja dziej-naść katoraha była acenienna ciapier nawat jahonymi praciŭnikami. Kali pa śmierci Arcybiskupa Matulewiča i Cieplaka kiraŭnictwa wilenskej dyjecezyjaj abniaŭ ciapierašni Arcybiskup Jałbżykoŭski, ziemli zasielenyja Biełarusami — katalikami stalisia miejscam prašledu biełaruskaje mowy ŭ katalickich światyniach. Polski kler z pad znaku tahačasnej Narodnaj Demokracyi \*) sekundawaŭ Arcybiskupu časta pry pomačy palicyjnych srodkaŭ, tłumiačy ŭsialakija pačynańni ŭ kirunku ŭwiedzieńnia rodnaj mowy ŭ Kaścioł, i wykidawaŭ jaje z tych kaściołaŭ, dzie ŭžo była ŭżywana. U hetki sposab była wykinuta biełaruskaja mowa z kaścioła ŭ Żodziškach i Baradzieniach. Probašču Kaścioła ŭ Żodziškach зроблены palityčny praces, wynikam jakoha ks. Hadleŭski byŭ zasudžany na 2 hady krepasći.

Asabliwym sposabam zmahańnia Arcyb. Jałbżykoŭskaha z damahańniemi Biełarusau źjaŭ-lajucca wysłańnie biełaruskich ksiandzoŭ u pa-rachwil čysta polskija, kab hetakim sposabam pazbawić ksiandzoŭ mahčymasći wykonywańnia relihijnych patreb Biełarusam — katalikom u mo-wie biełaruskaj.

Adnak usie padobnyja warożyja wystupleńni i chitryki palityčnaha charakteru Arcyb. Jałbżykoŭskaha ŭ adnosinach da Biełarusau blad-niejuc prad jaho apošnim wystupleńniem prociŭ partyi Bieł. Chryśc. Demokracyi i jaje orhanu „Biełaruskaj Krynicy“.

Dnia 10 śnieжня 1928 h. Arcyb. Jałbżykoŭski abwieściŭ u wilenskej presie raspara-džeńnie nastupnaha źmiestu:

„Ramuald Jałbżykoŭski z Božaj i Stalicy Apostolskaj łaski Arcybiskup Mitrapalit Wilenski.

Da wialebnaha Duchawienstwa i Wiernych Achidyjecezyi Wilenskej. Padajemo da Wašaha wiedama, Miłyja Braty ŭ Chryście, što partyja „Biełaruskaj Chryścijanskaj Demokracyi“ pad-lehaje pamyłkam relihijnaha indyferentyzmu i bal-šawizmu, jakija miarkujuć u asnowy našaj swia-toj wiery katalickaj. Hetyja pamyłki jość u pra-hramie ŭspomnienaj partyi i ŭ jejnym orhanie „Biełaruskaj Krynicy“.

Dziela hetaha na asnowie Kodeksu Prawa Kananičnaha (Kan. 1386, 1395, 1405 i inš.) ab-

\*) polskaj — prypisak red.



wiaścą, što katalikom, a tymbolś katalickamu duchawienstwu nielha da partyi „Bielaruskaja Chryścijanskaja Demokracija“ ani należyć, ani ū jakikoleczy sposab jaje padtrymliwać.

Nielha taksama katalikom wypisywać, czytać, raspaŭsiudźywać, supracounić ani ū jakikoleczy sposab padtrymliwać časopisi, jakaja nazywajecca „Bielaruskaja Krynica“.

Heta naša rasparadžeńnie W.W.X.X. Probašcy i Rektary kaściołaŭ buduć łaskawy abwiaścić wiernym z ambony ū najbliżejšuju niadzielu. Wydana ū Wilni, dn. 10. śnieжня 1928 h. Nr. 5216.

(—) R. Jałbżykoŭski Arcybiskup Mitrapalit.

Uspomnienyja zakidy na ničem absalutna nie abapiortyja; jany raźličany specyjalna na prydušeńnie nacyjanalnaha ruchu bielaruskaha.

Dziela hetaha Wysoki Sojm chaj zachocza pastanawić:

Zaklikajecca Ūrad, kab stanoŭca pałażyŭ kaniec škodnaj palityčnaj dziejności Arcyb. Jałbżykoŭskaha ū Wilni, katory swaimi wystupieńiami prociŭ Bielarusau zawostrywaje nacyjanalnyja zmahańni.

Proponenty  
Warszawa, dn. 18-XII 28 h.

## Z gazet.

„Dziennik Wilenski“ machluje biazupynna.

Endeki ū swajej hazecie „Dziennik Wilenski“ ū Nr 28 iznoŭ starajucca dakazać, što prahrama B. Ch. D. jość kamunistyčnaja. Ale hetaja dokazy nahetulki naiŭnyja, što adkazywać paważna niama nawet patreby. „Dz. Wil.“ dajšoŭ da taho, što nawet zakładańnie narodnych uniwersytetaŭ uwaŭaje za kamunistyčnuju rabotul! Za takuju-ż rabotu uwaŭaje i kolektyŭnyja ŭmowy, jakija jość u prahramie B.Ch.D. A woś tojsamy „Dzien. Wil.“ ū Nr 5 dnia 6.I. 1929 h. piša, što 8.I. miełasia adbycca ū wilenskim Inspektaracie Pracy pasiedźańnie komisii dziela zaklučeńnia kolektyŭnaj umowy pamiż ziemiarnymi rabotnikami i abšarnikami. Tut „Dz. Wil.“ nia widzić nijakaha kamunizmu.

Ale musić i sam „Dz. Wil.“ nia wieryć tamu, što sam napisaŭ ab našaj prahramie, bo kaŭa, što prahrama jšče ništo, ale woś taktyka i ton B.Ch.D. zrabilisia kudy horšymi. Jak przykład horšaha tonu, „Dz. Wil.“ padaje toje, što my polskich šowinistyčnych ksiandzoŭ pačali nazywać ŭdarami ū sutanach.

My nie ad siańniašniaha dnia hetak ich nazywajem, bo jašče ū 1925 hodzie my pisali ab „duchoŭnych ŭdaramach“ (hladzi „B. Krynica“ Nr 17, 1925 h.), dzie ū adumysłowaj staćci wyjaśnili, dziela čaho my ich hetak nazywajem. Kali pisaki-ż „Dz. Wil.“ choćać dawiedacca ab hetym, niachaj pračytajuć pakazany Nr 17 z 1925 „B. Krynicy.“

Polski marš na Koŭnu.

Ukrainskaja hazeta „Новий час“ u numary 13 piša, što adna warsaŭskaja hazeta padała sensacyjniju wiestku z Koŭna ab tym, što litoŭski premjer Waldemaras byccam zajawiŭ, što ū Polšcy adbywajucca tajnyja zbrajeńni wajskowych hrup, jakija abhawarywajuc plan napadu na Koŭnu. Zaniaćcie Koŭna mieła-b być padarunkam marš. Piłsudskamu ū dzień jahonych imianin, h. j. 19 sakawika siol. h.

## Michał Fiedaroŭski.

Na kolki wiedajem, dla šyrejšaha bielaruskaha hramadźanstwa da apošnich časou była niawiedamaj biografija wiadomaha etnografa Bielarusi M. Fiedaroŭskaha, aŭtara miż inš. trytamowaj pracy p. n. „Lud białoruski“. Tamu na miejscy budzie wiedać niekalki dat z życia M. F., sabranych i padanych nam W. Bajarčukom, wučniem 6-aj klasy Wilenskiej Bielaruskaj gimnazii. Bačka W. Bajarčuka byŭ kawalom u dwary, arandawanym M. Fiedaroŭskim. (Red.)

Byŭ heta čaławiek słabaha zdaroŭja i słabaha ciełaskładu. Charakter mieŭ dobry, ale chutka zapalaŭsia złościu. Da hodu 1895 żyŭ u dwary Kusino, Waŭkawyskaha paw., hm. (ciapier) Mścibaŭskaj, jak i arandawaŭ ad Jelskaha praz 9 hadoŭ. Tam-ža Fiedaroŭski aŭianiŭsia z siastroju wiadomaha na cełaj wakolicy d-ra Bitnera.

U Kusina pryjechaŭ Fiedaroŭski z padm-ka Dwarca, Słonimskaha paw., dzie taksama arandawaŭ dwor. U h. 1895 pierajechaŭ u dwor Padolle (Podole), Słonimskaha paw., Kaźławiec-

## Z bielaruskaha życia.

Pasiedźańnie Rady Bielaruskaha Instytutu Haspadarki i Kultury adbylosia ū niadzielu 3 lutaha siol. h. u Wilni. Na paradku dnia byli sprawy: 1. sprawadzača ŭradu z dziejności za minuly 1928 hod, 2. arhanizacyjnaja sprawa, 3. pierawybary Centralnaha Ūradu i Rewizyjnej Komisii.

Pryniaŭšy da wiadoma sprawadzaču ŭradu i abhawaryŭšy sprawy arhanizacyjnaja, Rada Biel. Inst. Hasp. i Kult. wybrała nowy centralny ŭrad, u skład jakoha ŭwajšli nastupnyja asoby: ks. W. Hadleŭski, jak staršynia Ūradu Instytutu, pašoł A. Stepowič i inž. Ad. Klimowič, jak wice-staršyni, red. J. Paźniak — skarbniak, hram. S. Świsłun — sekretar, pašoł P. Karuza i hram. J. Wasileŭski — siabry Ūradu. Zastupnikami siabroŭ Ūradu wybrany: senatar W. Rahula i dr. Br. Turonak. U Rewizyjnuju Komisiju wybrany: ks. Adam Stankiewič, pašoł F. Jaremič, hram. E. Budźka i senatar W. Bahdanowič.

Sprawa Arcybiskupskaj zabarony naleŭać katalikom da B.Ch.D. i czytać „B. Krynicu“ pada Bielaruskim Pasolskim Klubam na razhlad Sojmu. Kopiju pasolskaj prapazycyji ū hetaj sprawie žmiaščajem u siańniašnjim numary na inšym miejscy.

Bielaruskaja Himnazija ū Maładečnie. Polskija hazety pawiedamlajuc, što b. senatar Ūlasau robić zachady pierad polskimi ŭladami ab adčynieńni ū Maładečnie Bielaruskaj Himnazii. Prośba ū hetaj sprawie byccam pieraslana ŭžo ū ministerstwa wierawyznańnia ū publičnej aświety. U wypadku niezaćwierdźańnia himnazii, jak padajuć tyja-ż hazety, budzie adčyniena ū Maładečnie jak i ū Radaškawicach bielaruskaja 7 kl. pačatkowaja škola.

Nawukowyja lekcyi ū Bielaruskim Studenskim Sajuzie ū Wilni. U niadzielu 3 lutaha s. h. u Bielaruskim Studenskim Sajuzie ū Wilni pračytaŭ lekcyju hram. Łuckiewič na temu „Napiewy liry Janki Kupały“.

U niadzielu 10-ha lutaha adbudziecca ū Sajuzie lekcyja, jakuju pračytaje hr. inž. Ant. Trepka. Pačatak a hadz. 4-j p. p.

Nowaja brašurka „Samaŭrad wiaskowych hmin“ J. Paźniaka, wydawiectwa „Bielaruskaj Krynicy“, wyjšła z druku. Cana 20 hroš. Hałoŭny skład u kniharni „Pahonia“, Zawalnaja 7. Kupić možna ŭwa-ŭsich bielaruskich kniharniach. Žmiest brašurki: praŭnaja dziejność sučasnaha samaŭradu. Brašurka moža być karysnej dla hminnych radnych i dla tych, katoryja cika-wiacca pracaj samaŭradawaj.

T-wa Bielaruskaj Škoły ū Nawahradku spyniena. Hazety pawiedamlajuc, što administracyjnaja ŭlady (6 h. m.) spynili dziejność T-wa

Hazetnyja wydumki.

U minulyj tydni polskija hazety pada-wali wiestki ab dziaŭaŭnym pierawarocie ū niezaleznej Litwie, a nawet i areście wydatnych litoŭskich palityčnych kiraŭnikoŭ. Hetaja wiestki polskija hazety ŭwazywali z wiestkaj ab adstaŭcy načalnika litoŭskaha hienaralnaha štabu palk. Plechawičius’a, katory padaŭsia ū adstaŭku z pryčyny słabaha zdaroŭja. Ciapier wyjaśniasia, što ū Litwie nijakich zabureńniaŭ nia bylo, a ŭsie wiestki ab ich ŭjaŭlajucca tolki pustoj wydumkaj ludziej niaprychilnych da Litwy.

Bielaruskaj Škoły ū Nawahradku. Jak pryčynu, zmusiŭšuju ŭlady da hetaha kroku, padajuć rewizyju šćwierdziŭšuju byccam nieparadki ū wiadzieńni knih pratakolaŭ i rachunkowaści.

## PIŚMO Z AMERYKI.

Darahija Braty Bielarusy na Bačkaŭščynie! Čytajućy swaju rodnuju hazetu „B. Krynicu“, dawiedywajusia ab życiu Narodu, ab hory bratoŭ sialan i ab życiu Bielarusau-emihrańtaŭ u dalokich staronkach, za miežami darahoj Bačkaŭščyny. Spatykaju pišmy ū „B. Krynicy“ ad bratoŭ Bielarusau: z rodnych wiosak Bačkaŭščyny, z dalokaj Arhientyny i Francyi. Rodnaja hazeta lučyć nas emihrańtaŭ choć dumkaj wylitaj na papiery z życiom našaj darahoj Bačkaŭščyny. Čytajućy swaju rodnuju hazetu, ja prychoďžu da wywadu, što niama čaho spadziawacca na kaho-niebudź, što chtoś tam prydzie i zrobić dabro dla našaha narodu. Niel Tak dumać nia možna, a treba samym pracawać dziela swajho dabra. Treba arhanizawacca ū swaje bielaruskija kulturna-praświetnyja arhanizacyi, przykładam u istnujućy na Bačkaŭščynie Bielaruskij Instytut Haspadarki i Kultury. Arhanizacyja pakaŭa ślach da lepšaj budućy i dać mahčymaść dajści da jaje. Heta da Bratoŭ Bielarusau na Bačkaŭščynie. A da was, Braty Bielarusy na emihracyji, ŭwiar-tajusia z zaklikam ŭwiarnać tak-ža ŭwahu na swaju rodnuju bielaruskaju arhanizacyju, śpiarša na Bačkaŭščynie, a pašla tam, dzie my żywiom, kali jość nas Bielarusau choć niekalki čaławiek.

Arhanizacyi na Bačkaŭščynie my možam pamahćy tolki materjalna, pasyłajućy jej, pa mahčymaści swajej, składki; sami-ż musimo zakładać Hurtki Bielaruskaha Instytutu Haspadarki i Kultury, pawiedamlać ab hetym Centralu ū Wilni i družna pracawać.

U nas tut, dzie ja znachodźusia, jość nia mała Bielarusau i świedamaść nacyjanalnaja pakrysie budzicca, bo paważany ks. dr. prof. Tarasewič siudy da nas zhladaje i ab darahoj Bačkaŭščynie nam talkuje.

Dobra dyło-b, kab i inš. placoŭki bielaruskija na emihracyji čaściej dawali ab sabie znać: lahčej budzie parazumiecca i supolna pracawać. Dyk, Braty Bielarusy na emihracyji, adkliknieciesia! Vard. st. Solem. mass.

J. A.

## ✓ Z Niezaleznej Litwy.

Ratyfikacyja ŭmowy Kelloga. Prezydent Litoŭskaj Respubliki Anton Smetona začwierdziŭ zhadu Litwy da ŭmowy Kelloga.

Wałasnyja kamitety da ŭbirańnia achwiar. Z pryčyny nieuradźazu ū niekatorych paŭnočnych pawietach Niezaleznej Litwy, na ŭsiej terytoryi dziaŭaŭ patwarylisia miesnyja wałasnyja kamitety dziela ŭbirańnia achwiar praduktami dla paciarpieŭšych. Kamitety przyimajuć usialakaje zboŭa przydatnaje da siaŭby. Žychary celaha kraju paważna zacikaŭleny losam swaich bratoŭ i achwotna biaruć udziěl u samapomačy.

Aprača taho paciarpieŭšyja dastajuć biezpracentowaja pazyčki

Narodnyja školy ū Koŭnie. U pačatku listapada 1928 h. Koŭna naličala ahułam narodnych 50 škol, u jakija chadziła ahułam 4973 wučni:

kaje hm., jaki ŭziaŭ u arendu na 12 hadoŭ, ad rasiejskaha hienarala Michałouškaha. Sam Fiedaroŭski ū dwary haspadarkaj nie zajmaŭsia: haspadaryŭ za jaho Kirsnoŭski.

Budućy ū Padolli, Fiedaroŭski bolšaść času pisaŭ. Zamykaŭsia pry hetym u swaim pakojčyku, u jaki nia puščaŭ nawet słuŭzanki. Kali dawiedwaŭsia, što ū wakolicy byŭ stary mužčyna ci žančyna, dyk jechaŭ da jaho i prasŭ raskazawać, što znae z słaŭnaje tworčaści narodu. Usio, što hetaja staryja kazali, Fiedaroŭski pisaŭ. Časta zabiraŭ takoha staroha da siabie na tydzień, ci j na daŭšejšy čas, kab toj moh bolš čaho ŭspomnić. Bywaŭ časta na wiaskowych wiasiellach i chryścinach, tam prysłuchoŭwaŭsia da hutarki prysutnych.

Pa pisańni najbolš zajmaŭsia lačeńniem ludziej, kali chwaroŭa była nie ciaŭkaŭa. Lačyŭ jon zielle, a časta dawaŭ i aptečnyja lekarstwy. Zielle ŭbiraŭ sam, ale mnoha prynosili jamu wiaskowyja žančyny, jakim płaciŭ za heta hrašyma. Nad chataj u jaho zaŭsiody było poŭna nawiešana ziella. Za lačeńnie hrošaj nia braŭ, ale prymaŭ, što chto dawaŭ: platuškoŭ na miasa,

jajki, pajasy i h. d. Pryjaŭdzali ludzi za wiorst 20, nawet 30.

Budućy ū Kusinie, jeŭdziŭ Fiedaroŭski z niekalkimi ludźmi pa bierahoch raki Roś, a z Padolla — pa bierahoch raki Ščary. Tam raskopywali kurhaniki i znachodzili roznyja rečy z kamiennaje epochi, jak małatki, siakierki, na-ŭy, harški i h. p. Usio heta zabiraŭsia.

Jeŭdziŭ Fiedaroŭski taksama pa wioskach, ŭbiraŭ staryja kniŭki i roznyja wiaskowyja wyraby, jak pajasy, ručniki, lulki, kapšuki na tytuń, świščiolki i ŭsio padobnaje. Za ŭsio płaciŭ. Pry hetym fatahrafawaŭ starych ludziej. Chadziŭ sam u šeraj adzieŭy wiaskowaha wyrabu. Žyŭ skromna. Haściej da siabie nia prymaŭ i sam jeŭdziŭ u hości tolki da sialan. Hawaryŭ papolsku i pabielarusku. U wykonywańni relihiŭnych wymohaŭ byŭ dawoli swajeabraznym, choć pryčyn hetaha nie padaŭaŭ.

Nie dabyŭšy ū Padolli da ŭmoŭlenaha času, Fiedaroŭski ū 1904 h. wyjechaŭ u Warszawu.

Wacław Bajarčuk.



chłapców — 2375 i działaczy — 2498. Pawodle narodności padziel szkoła przedstawiająca tak: litowskich — 24 szkoły z 2311 ucz., polskich — 11 z 939 ucz., żydowskich — 10 z 1125 ucz., niemieckich 3 z 392 uczniami i rasiejskich 2 z 201 uczn. U druhoj pałowie m-ca studnia samaurad pastanawiu wybudować dwie nowyja szkoły: adnu litowskuju i adnu żydowskuju.

**Arhanizacyjny schod żančyn Ličwinak.** Dnia 27 studnia h. h. u sali „Troch kniazioŭ“ adbyusia arhanizacyjny schod litowskich žančyn. Usie miascowyja arhanizacyi wydelehawali pa try przedstawicieli, majučyja farmalnyja upaważnieńni.

**Z życia litowska-ukrainskaha tawarystwa.** Z metaj uzajemna aznajamleńnia i zbliżeńnia uprawa t-wa postanowiła zarhanizować na 9-ha lutaha h. h. koncert litowska-ukrainski. U časie koncertu buduć prapajany ukrainskija pieśni choram i salistami. Treba zaznać, što lik siabroŭ uspomnienaha t-wa z koźnym dniom uzrastaje, asabliwa paśla apośnich lwoŭskich padziejaŭ.

**Nota litowskaha ŭradu.** U suwiazii z umowaju Kelloga i nieabchodności padtrymańnia supakoju ŭ schodniaj Eŭropie, dn. 23 studnia. h. h. urad litowski daručyŭ notu usim dyplomatycznym przedstawicielom dziarżaw, z jakimi Litwa utrzymuje normalnyja znosiny. Hetakaha-ż zmiestu nota-memorjał wysłana ŭ sekretarjat Lihi Narodaŭ. U nocie hetaj urad litowski pawiedamiŭ usie dziarżawy ab swajoj pastanowie pryniaćcia prapazycyji sawieckaj u sprawie podpisańnia lokalnej umowy. Aprača taho litowski ŭrad zbiwaje wywady polskaha ŭradu, katory nia daŭ wyraznaha adkazu. Dalej litowskaja nota tłumaczy, što nie chajaje normalnych adnosinaw polskalitowskich dzieła taho, što Polšča złamała umowu Suwalskuju z dn. 7 kastyčnika 1920 hodu, a hien. Żelihoŭski zaniaŭ Wilniu. I pakul hetaja kryda nia buduć naprawlena, Litwa ŭstrymajeca ad nawiazańnia jakich-kolečy znosinaw z Polščaju.

## Z Polšcy.

**Pasiedźańni Sojmu** ciapier adbywajucca amal nia što dnia. Najbolšaje zacikaŭleńnie wyklikaje sprawa žmieny konstytucyji. U hetaj sprawie pasolskija kluby adbywajucca narady i hatowiać projekty. U aŭtorach 5 lutaha s. h. klub pasłoŭ i senataraŭ B. B. (adzinka) ulażyŭ projekt nowaj konstytucyji, jaki padajem u skaročanni.

Pawodle hetaha projektu, prezidenta wybirajuć usie hramadzianie dziarżawy, ahulnym hałasawańniem (jak pasłoŭ i senataraŭ), z pamiż dwuch kandydataŭ: adnaho z ich wyznačaje Narodnaje sabrańnie (Sojm i Senat), a druhoja ŭstupajućy prezident. Prezident wybirajeca na 7 hadoŭ. Prezident naznačaje hieneralnaha inspektara armii, achwieraŭ usich stupieniaŭ, a ŭ wypadku wajny naznačaje hałoŭnakamandujučaha, katory tady ŭwachodzić u skład uradu.

Pawodle hetaha projektu, hałasawać u časie wybaraŭ prezidenta i ŭ Sojm majuć prawa tyja hramadzianie, katoryja majuć 24 hady życia, a wybrany u Sojm moža być toj hramadzianin, katory maje 30 hadoŭ życia. Niatykalnaść pasolskaja — pawodle nowaha projektu — wielmi ahrańčana. Za wystupleńni supiarečnyja z prysiahaj pasolskaj pasol čahniecca da adkaznaści pierad Trybunałam Stanu, i heta nawat tady, kali-b hetyja wystupleńni byli pramowami skazanymi z sojmawaj trybuny. Dzieła padačy interpelacyji wymahajeca zhoda šostaj časći usich pasłoŭ.

Senat składjajeca z 150 senataraŭ. Tracinu senataraŭ naznačaje prezident.

Adkaznaść ministraŭ pierad parlamantam wyhladaje hetak: Sojm pazywaje ministraŭ da adkaznaści na padstawie prapazycyji žadajučaj adstaŭki ŭradu abo ministraŭ, padanaŭ što najmienš čačwiortaj čaścij usich pasłoŭ. Prapazycyja heta nia moža być padana na razhlad Sojmu raniej 7-mi dzionnaha terminu ad dnia jaje padačy. Kali Sojm absalutnaj bolšasciu hałasow usich zažadaje adstaŭki ŭradu abo ministra — prezident adkliča ŭrad (ministra), abo raspusćić Sojm.

Prezydent moža wiarnuć zakon pryniaty Sojmom i zažadac ad jaho razhledzić hety zakon nanowa. Kali-ż Sojm i Senat pačwierdzić hety zakon takim, jakim jon špiarša ŭchwaleny, prezident abo pačwierdžaje jaho, abo raspuskaje Sojm i Senat. Trybunał Stanu nia buduć składjacca z siabroŭ wyklučna wybranych parlamantam jak heta jość ciapier, ale prezesa i 4-och siabroŭ buduć naznačać prezident, 4-och wybiraje Senat, a 4 — Sojm.

## Z zahranicy.

**Ameryka,** jakaja starajeca pamiryć Eŭropu (wiedamy prociŭwajenny dahawor Kelloga), sama znachodzicca ŭ strachu pierad niebiašpiekaj wajny. Hazety amerykanskija danosiać z Wašyngtonu (hałoŭnaje miesta Zł. Štataŭ Paŭnočn. Ameryki), što senatar parlamantu Zł. Št., Walsh padaŭ u senat projekt sklikańnia nowaj konferencyji ŭ sprawie zbrajeńnia na mory. Walsh projektuje, što kali-b heta konferencyja nie dajša da skutku, dyk urad Zł. Štataŭ buduć ŭpaważnieny da budowy takoj floty, jak u Anhlii. Dalej Walsh zajawiu, što Anhlija maje prawy kantralawać neŭtralnyja karabli ŭ časie wajny i dzieła hetaha istnuje wialikaja niebiašpieka nieparazumieńnia pamiż Zł. Št. Ameryki i Anhlijaj. Zamiest budawańnia karabloŭ, treba, pawodle Walsha, sklikać mižnarodnuju konferencyju, jakaja-b abniziła mižnarodnaje zbrajeńnie na mory, bo dalejšaja budowa karabloŭ jość pryhatawańniem da wajny.

Mahčymaści nowaj wajny z Japonijaj, pawodle Walsha, jość ciapier susim niawialikija, i roźnicy pahladaŭ Ameryki z Anhlijaj majuć šmat bolšaje značeńnie. Walsh dapuščaje mahčymaść wajny Ameryki z Anhlijaj tolki tady, kali abiedziewie dziarżawy buduć dalej wiaści palityku budowy marskich karabloŭ, što pawoli, ale peŭna dawiadzie da nieparazumieńnia, a paśla i da wajny. Druhih mahčymaściŭ nieparazumieńnia i wajny Ameryki z Anhlijaj, pawodle Walsha, — nia ma.

**U Hišpanii** ŭ pačatku h. m. wybuchnuła rewolucyja. Zbuntawałasia i peŭnaja čaść wojska. Urad postanawiu zdużyć paŭstańnie. Ustanouleny wajenny sud. Aryštawany usie achwicery zbuntawaŭšahasia wojska. Niekalki achwiceraŭ zasudžana na karu śmierci. Žaŭnieraŭ karajuć wielmi žorstka. Pošty nia prymajuć prywatnych telehramaŭ, a heta dzieła taho, kab paŭstancy nie mahli miż saboj parazumiawacca. Francuskaja hazeta „Le Journal“ padaje, što zasudžanyja na karu śmierci achwicery pakončyli z saboj samahubstwam. Wialikuju sensacyju wyklikała zajawa hišpanskaha ministra ŭnatrynnych spraŭ ab tym, što francuskaja palicyja jšče za try dni pierad paŭstańniem u Hišpanii znała ab paŭstanskich planach. Hazety pišuć, što inicijatarami paŭstańnia jość: A. Lero, F. Hanboa i Alba. Usie jany prabywajuć u Francyji.

**Niamiečcyja** nie zrakajeca swaich prawow da kalonijaŭ u Afrycy. Niamiecki ŭrad, jak padajuć hazety, zadumaŭ wysłać pratest u Lihu Narodaŭ prociŭ anhielskaj palitycy ŭ uschodniaj Afrycy. Hetym pratestam niamiecki ŭrad choča zaznać, što Niamiečcyja nie zrakajeca prawow da b. swaich kalonijaŭ, jakija adabrany ad jaje siłaj paśla sušwietnaj wajny. Anhlijski ŭrad choča dawiaści da ciesnaha sajuzu b. niamieckija kalonii z anhlijskimi ŭ toj-ža časći Afryki.

**Liha Narodaŭ** buduć razhladać sprawu mižnarodnaj hwarancyji (paruki) prawow nacynalnych mienšasciaŭ. Hieneralny sekretar Lihi abjawiŭ aficyjalny kamunikat, što na najbližszym pasiedźańni Lihi heta sprawa ŭžo pastaŭlena buduć na paradku dnia. Stałasia heta dziakujućy pišmiennaj prapazycyji niamieckaha ministra zahrańicznych spraŭ Štresemanna. Usie eŭropejskija hazety pišuć, što najbližšaje pasiedźańnie Lihi Narodaŭ, dziakujućy hetaj sprawie, buduć mieć wialikaje značeńnie.

**U S. S. R. R.** komunisty tak paswarylisia miż saboj, što pačali adny druhich aryštowywać. Trockaha wysyłajuć z hranic S.S.R.R. Aryštawali Kamieniewa i Zinoŭjewa, a tak-ža šmat inšych prychilnikaŭ Trockaha. Jak wiadama, Kamienieŭ, Zinoŭjeŭ i Trocki byli da niadaŭna jšče mnoha značacyimi fihurami ŭ rasiejskaj kamunistyčnaj partyi, a ciapier dajšo da taho, što siabry taje-ż kam. partyi aryštowywajuć swaich tawaryšaŭ i nia tak daŭniašnich pawadyroŭ. Hazety padajuć, što ŭ Radawaj Ukrainie aryštawali b. ukrainskaha kamisara Šumskaha i praf. Hrušeŭskaha. Ličba aryštawanych ukrainskich nacynanalistaŭ, jak padajuć hazety, naličywajeca bolš jak 400 asob.

**U Anhlii** ŭlady aryštawali pawadyra irlandzkich respublikancaŭ de Valer'u.

Jak bačym, hety projekt žmieny konstytucyji pasolskaha klubu B. B. (adzinki) mieryć da wialikich ahrańčeńniaŭ prawow Sojmu, uzmacniajućy adčasna ŭladu prezidenta. Ci na hety projekt Sojm zhodzicca i ci jon stanie zakonom u Polšcy — pakaža budučynia.

## Kazioł.

Koźny rać z swajho pohladu,  
Adnak dobruju dać radu  
Nia koźny moža.  
Ad rad blahich — ścieraży nas Boža.  
—o—

Chacieŭ dziaciuk aźanicca,  
A bajausia pamylicca,  
Kab złoj žonki jak nia ŭziać.  
Jon ni jeść nia moh, ni spać.  
Woś kazła za swata ŭziaŭ:  
Dziwak jon, kazali, znaŭ  
Pajšli jany tak aboje,  
Aż hladziać, tut što takoje? —  
Dzieŭka żyta smahła žnieć,  
Što aź luba pahladzieć.  
—„Można hetu chiba ŭziać —  
Ŭmieje dobra żyta zač.“ —  
—„Ciż to šuka, kazioł kaža,  
Što działučyna snapy wiaża,  
Kiwajućy ŭsio siarpom,  
Byccam żwier jaki chwastom.  
Woś prymieć: kaza złaŭ,  
Časta chwościkam kiwaje.“ —  
Jany dalej jduć pawoli,  
Aż hladziać — działučyna ŭ poli  
Ŭ kośky bulbačku kapaje  
I wiesieła ŭsio śpiawaje.  
Dziaciuk kaža: „Chiba z hetaj  
Budzie wiesieła kabiećta.“  
—„Ach, što kazaż, čaławieć!  
Kaza złaŭ ŭsio miakiećta.“  
Znoŭ dalej jany pašli:  
Śpiaću dzieŭčynu našli.  
Pahladzieŭszy kazioł kaža:  
—„Kaza złaŭ tak nia laża,  
Choć lażać jana achwoća, —  
Lehcy-ż hetak nie zachoća, —  
Z jaje buduć dobra žonka  
I spakojna i cichońka.“  
B.

## Z kraju.

**Iznoŭ waŭki.** Hetymi dniami stada waŭkoŭ napala na zaśc. Udowa, Wialejskaha paw., skul paniašli 4 awiečki, 3 sabaki i zadużyli kania.

**Zhareła wioska.** Hetymi dniami ŭ Wilenska -Trockim paw. zhareła wioska Ludkiški. Zhareła niekalki štuk żywioły i rečaŭ chatnich. Straty wialikija.

**Nawahradak biez wady.** U wyniku wialikich marazoŭ u Nawahradku pazamiazali ŭsie studni, miesta znachodzicca biez wady.

**Zabastoŭka stalaroŭ.** U Slonimie ad daŭšejšaha času bastujuć stalary, jakija damahajucca lepšych warunkaŭ. Ŭlaśniki stalarniaŭ na hetyja wymohi nie zhadzajucca, zabastoŭka trywaje.

## Z Wilni.

**Uzrost biezraboćcia.** Pawodle apośnich wieštak, biezraboćcie ŭ Wilni pawialičyłasia na 180 asoby. Ahulny lik biezrabotnych 4502.

**Duchoŭnyja ŭlady prociŭ świaśc. A. Kaŭša.** Jak padaje „Dzien. Wil.“ 5 lutaha s. h. Wilenskaja prawasłaŭnaja kamsystoryja razhladała sprawu wiadama z pracesu „Biel. Sial. Rab. Hromaŭ“ świaśc. Aleks. Kaŭša.

Referat prociŭ Kaŭša pračytaŭ siabra Kamsystoryi, duchoŭny Wasileŭski z Brastauja. Świaścennik A. Koŭš, pawodle tych-ža wieštak, buduć byccam wysłany z hranic Wilenskaj Eparchii.

**Wialikija marazy.** Fala marazoŭ sioleta abchapila nia tolki Rasieju dy dalokuju Sibir, ale čažka dajeca ŭ znaki i pa ŭsiej Bielarusi. U Wilni napr. 8-ha lutaha byŭ maroz u 40 hrad. C. Ad takoha marozu papawalisia telefoničnyja i telehraficnyja prawady. Čiahniki chodziać z spoźnieńniem. Šmat ludziej admarażywajuć sabie ruki, nohi, wuśy, nasy. Byli ŭžo nawat takija zda-reńni, što ludzi zamierzali na śmierć (na trakcie z Lidy ŭ Nawahradak u nočy z 5-ha na 6-ha lut. žmieźła 4-och ludziej wiazučių piwa). 7-ha u Wilni, jedućy na kirmaš, zamierz niejki sielanin. Słowam, straśna a palepšańnia pakul što nia čuwacca.

## Usiačyna.

**Padajučyja zorki.** Nie adzin z nas bačyŭ uwiečary padajučyja zorki, jakija astaŭlajuć za saboj jasna-bielyja promienčki. Ale mała chto zastanawiać chiba nad tym, što heta za „zoračka“ i ci zapraŭdy jana takaja maleniečkaja, jak nam zdajeca.

Nawuka kaža, što hetyja „zorački“ ni što inšaje, jak wialikija kamieŭni.

Takaja „zoračka“ ŭpaŭšaja ŭ paŭnočnaj Sibiry zniščyla pawierchniu (prastor) na praciachu 8 kilometraŭ. Kamieŭ hety, pa abličeńniu wučonych, maje 50 [milion]aŭ kilahramaŭ metalu platyny (platyna daražejšaja za zolata) i przedstawia saboj wialikuju wartaść.

Takaja-ż „zorka“ zwaliłasia ŭ Awizon (Ameryka) i zrabila dziur na paŭtara kilometra šyrokuju, z wałam na 40 metraŭ uwyšku i 360 metraŭ uhlýbku. Wučonyja pry pomaćy šwidraŭ pierakanalisia, što „zorka“ heta z zialeza. Ciapier zasnawalaŭsia t-wa z metaj dostać hetu „zorku“ z ziarni.



## Ab haspadarcy.

### Niestaŭkajučajasia śmiatana.

Hałoŭnych pryčyn niestaŭkańnia śmiatany jość try: 1. nieadpawiednaja ciapłynia śmiatany, 2. niewystarčajučaja čystata, 3. słabyja ŭdary pry staŭkańni.

Razhledzim pa paradku:

1. Nieadpawiednaja ciapłynioj najbolsz hrešycca ŭwosieni dy ŭzimku. Z praktyki małačarskaj wiadoma, što sałodkaja śmiatana ŭletku najlahčej staŭkajecca pry 12°-13° C, a ŭzimku pry 14-15° C. Kislaja-ż śmiatana najlahčej staŭkajecca pry 14-15° C ŭletku, dy pry 16-17° C ŭzimku. Wychodzić z hetaha, što cieplamier śmiatanowy dla haspadyni jość rečaj nieabchodmaj. Pry niŭŭsaj, čym pakazana, ciapłyni śmiatana staŭkajecca wielmi pamalu, masła bywaje wadzianistaje, niatrywalkaje, a da ŭsiaho hetaha u maślancy astajecca wielmi mnoha małačnaja tłuścici (masła). Pry wysokaj ciapłyni (20-30° C) śmiatana, praŭda, chutka staŭčecca, ale niedachopy masła bywajuć tyja-ż samyja.

Siarednija ciapłynia śmiatany maje być 18-20° C.

2. Čarodnaj pryčynaj niestaŭkańnia śmiatany jość niewystarčalnaja čystata jak samoj śmiatany, tak asabliwa niačystaje z joj abchodŭańnie. U małako papadajuć niepažadanyja niačystoty z ruk čaławieka abslužywajučaha skacinu, dy abchodŭańnia z małakom i śmiatanaj, — niačystoty z pyłu ŭ pošary, u padściłcy, na wym'i. Tamu treba dbać ab čystacie ŭ chlawie, na skacinie dy na-čyńni. Skacina mucić być śtodnia čyścana, asabliwa kala wym'ja. Z usich hetych niačystot dastajucca ŭ małako škodnyja bakteryi, jakija „raspuskajuć“ małačnuju tłuścic i hetym samym nie pazwalajuć jej sabracca ŭ kamočki, staŭčysia. Čym starejšaja śmiatana, tym bols napłodzicca hetych škodnych bakteryjaŭ i tym ciažej paśla bywaje takuju śmiatanu staŭčy.

Pamahčy ad hetaj biady možna dwajak:

a) zachawańniem čystaty,  
b) prydaŭańniem u ślizkaju niestaŭkajučuju śmiatanu krychu wocnu, abo rastoučanaha na parašok winnoha kamienia.

3. Apoŭniaj urešcie pryčynaj niestaŭkańnia śmiatany jość słabyja ŭdary pry staŭkańni, zawinienyja abo praŭmiernym napoŭnieńniem bojki, abo niawostрым razhraničawańniem paasobnych udaraŭ. I adno i druhoje treba dobra ŭziać pad uwahu.

### Pazyčka na štučnyja ŭhnajeńni.

Dziaržaŭny bank ziemlarobski (Państwowy Bank Rolny) wydaŭ anahdaj cyrkular Nr. 1 u sprawie pazyčak na štučnyja ŭhnajeńni azotnyja, fosfarnyja, kaliŭnyja (patasowyja) i wapnowyja. Bolšaść ŭhnajeńniaŭ krajowaha (u Polšcy) wyrabu. Z zahrańničnych — pradaje tolki superfosfat i koncentrawanuju kaliŭnuju sol. Srok zwartu pazyčki naznačany na 31.X, 15.XI i 30.XI h.h., zaležna ad sortu kuplanych hnajoŭ. Usie hnaŭ možna wypisywać tolki wagonami. Dziela hetaha skarystać z hetych pazyčak drobnyja haspadary zmohuć nia jnakš, jak cieraż supalki. Na biełaruskich ziemlach — dla wajawodztwaŭ Wilenskaha i Nawahradzkaha dy dla pawietaŭ Horadzienskaha i Waŭkawyskaha wypisywać hnaŭ treba cieraż Wilenski Addzieł Ziemlarobskaha Banku (Wilnia, W. Pahulanka 24), dla wajawodztwa Paleskaha — cieraż Addzieł Banku ŭ Pinsku (Łahišynskaja wul. 38), dla wajawodztwa Bielastockaha (akramia paw. Horadzienskaha i Waŭkawyskaha) cieraż Centralu Banku ŭ Wařawie (Nowogródzka 50).

Inż. Ad. Klimovič

## HASPADARSKIJA PARADY.

### Pytańni:

Nr. 6. My z susiedam uzachwocilisja pahnaić wapnaj naŭsy hrunt, na jakich jašče sioleta choćam sieić jarynu. Ci heta jšče možna? Jakaja wapna i na jakija hrunt padchodźić?

Nr. 7. Jakaja-b mahła być pryčyna, što śmiatana nie dajecca staŭčysia?

### Adkazy:

Nr. 6. HNAJEŃNIE WAPNAJ.

Š. W.—u z N. Z pytańnia Wašaha nia jasna, što za jarynu Wy choćacie sieić na pawapniemym hruncie. U koźnym wypadku wiasna daloka nie najepšaja para da hnajeńnia wapnaj. Wapniacca hrunt zaŭsiody ŭwosieni. Na ciažkija hrunt dajecca na 1 ha 8-10 q (= 48-60 pudou), na lahčejšyja chopić 5-6 q (30-36 pud.) niahašanaj wapny.

Što datyča Wašaha prypadku z hnajeńniem wapnaj pad sialetniuju jšče jarynu, dyk choć i ciažka, ale ŭsio-ž

## WODHUKI ZABARONY ARCYBISKUPA.

Repla, Waŭkawyskaha paw. Pačuŭšy z hazy ab zabaronie Wil. Arcyb. Jałbżykoŭskaha, čytać „Biełaruskiju Krynicu“ i naležać da Biel. Chryśc. Demokracji, ja čakaŭ, što skažuć tutejšyja ksiandzy ŭ Repli i ŭ Warejkach. Nu i razumiejecca, nia stali-ż jany ŭ abaronie, ani abminuli hetaha faktu maŭčkom, naadwarot mieli temu na kazańnie i akaziju na napadańnie na biełaruskaść.

Heta mianie nie zdawolniła. Ja staraŭsia dawiedacca, jak zahladajecca na heta naša siałanstwa i zaŭważyŭ, što jano wielmi dobra razumieje hety zahad. Siałanie miž inšym kažuć: „paznali my ŭžo Arcybiskupa Jałbżykoŭskaha z jaho pryjezdu ŭ našu parachwiju (u m-cy traŭni 1928 h.). My tady zaŭważyli, što Arcybiskup zwaračwaŭ usiu amal swaju ŭwahu na wonkawy wyhlad pryjma, na tryumfalnyja bramy, pramowy i inšyja.

I my ciapier wiedajem, što zabarona heta maje charakter palityčny i što tut chodźić Arcybiskupu ab pašyreńni miž Bielarusau polskaj časopisi „Nasz Przyjaciel“ (niawiedama ci „przyjaciel“?). Farbawanyja heta lisy“...

Paśla zahadu Arcybiskupu ŭbačyŭ ja, što i naša wiečna śpiačaja, ciomnaja, nieświadamaja staronka pačala dobra dumać ab swajej rodnaj biełaruskaści.

Daj Boža ŭ dobry čas. Parachwijanin

### I NAŠA MOŁADŹ BIARECCA DA PRACY!

Macuty, Pastaŭskaha paw. Kaladnymi światami i naša moładź uziałasja za dobraje dzieła. Zładziła kulturna-praświetnuju wiečarynu. Adyhrali sceničny twar „Wybary Staršyni“. Na ŭwahu zasłuhoŭwajuć Uładysłaŭ Skipar i tyja asoby, katoryja za im pajšli i pryjmali čynnaje ŭčasie ŭ hetaj kulturnaj pracy: A. Skipar, P. Fiedzie- wič, J. Urban, M. Kazioł, W. Kazioł, A. Kazioł, F. Miśnik, Fela Miśnik, Anna Kazioł i Janina Miśnik.

Moładź naša, jak na pieršy raz, dyk adyhrala hetu scenku dosyć dobra. Hladzielniki byli wielmi zdawoleny. Nie mahu, kab nia ŭspomi- nić taho, što zancynny starejšyja, ŭbačyŭšy i pa- čuŭšy pieršy raz sceničny twar pabiełarusku, da taho byli ŭzwaružany duchowa, što nawať plaka- li, a paśla pradstaŭleńnia dziakawali moładzi za ichniuju pracu i prasili, kab heta jšče bols rabili.

Čeść Tabie, darahaja moładź, za pačyn kulturnaj pracy.

Stary Dziadula.

### PRYČYNU ZABARONY ČYTAC „B. KRYNICU“ ADHADALI.

Druja, Brasł. paw. U našym kutku, jak wiedama, staryja, adwiečnyja žychary ŭsie Bielarusy. I ŭ nas, jak na ŭsim abšary našaj Bač- kaŭšcy, panuje rodnaja biełaruskaja mowa. Wiedama-ż, za wyniatkam uradowych ustanowaŭ, jak hmina i inš. Dyk niachaj-ža budzie abawiaz- kam koźnaha świadamaha Bielarusu ŭ usich tych ustanowach, jak hmina, pošta i inš., dzie pazwalajecca na heta prawam, zwaračywacca da ŭradoŭcaŭ pabiełarusku. Uradoŭcy-ż musiać taksama nam adkazywać pabiełarusku, kali my nie razumiejem papolsku.

Praŭda, u našym kaściele možam my pa- čuć koźnuju niadzielu i świata choć adno kaza- nie ŭ swajej rodnaj mowie biełaruskaj. Heta my, Bielarusy-kataliki, ličam sabie za wialikaje ščas-

možna było b taksama paprabawać. Tolki aściarožna, kab pamiž hnajeńniem wapnaj i siaŭboj jaryny prajšło naj- mienš z dziesiatak dzion U pracuńnym razie zasiejajecce ziernie jaryny mahło-b u ziamli prajści ŭ sutyčnaść z nieadhašanaj jašče wapnaj: spaliłasja b.

Urešcie, wiedać Wam treba, što awios nia nadta lu- bić šmat wapny ŭ hlebie. Toje samaje z žoŭtym lubinam. Da taho-ż wapnaj hnoicca i tady, kali wapna, jak takaja ŭ hlebu nawat i nie dajecca. Napr. štučnaje ŭhnajeńnie fosfarnaje, thomasšlak (thomasoŭka) meje ŭ sabie aź 48 proc. wapny. H. zn. pry hnajeńni pad jarynu takim thomasšlakom (pad awios na 1 ha 2-3q) hnoicca adna- časna i wapnaj. I kali hleba nia tak ŭžo na wapnu zha- ladaŭšaja dyk chapaje jej susiom hetaj wapny, što pry- nosicca z inšymi ŭhnajeńniemi niewapnowymi.

Wielmi mahčyma, što hetak zmožacie da wosieni abyjścisja i Wy.

Nr. 7. NIESTAŬKAJUČAJASIA ŚMIATANA.

W. K.—aj u R. Waša pytańnie maje šyrejšy charak- tar i tamu jaho abhawarywajem u addziele „Ab haspa- darcy“.

Inż. Ad. K.

## DA NAS PIŠUĆ.

cie, katoraha jašče nie dačakalisja našy braty ŭ susiednich parachwijach. Ciapiar u parachwi- jach ksiandzy zabaraniajuć čytańnie „B. Kryni- cu“. My adnak wielmi hetym nie palochajemsja, wiedajuć, što hetaja zabarona maje charakter palityčny, a nie relihiyny. Dyk dalej wypisywajem, čytajem i pašyrajem swaju rodnuju „B. Krynicu“. A pahrozy z boku polskich ksiandzoŭ „uziali da serca“ tolki staryja dewotki. Jany-ż pamahali probaščam Palakam padčas wybaraŭ u Sojm i Senat ahitawać za Nr 24. Hetakich „Polak“ jość i ŭ Dru niešta sa dźwie.

Što da nacyjanalnaj świadamaści, Druja staić mnoha niżej ad wakoličnych wiosak. Jość u Dru jašče nawat takija ciomnyja adzinki, ka- toryja nazywajuć siabie „miaščanami“ i hetym wielmi hanaracca pierad wiaskowymi. Čym-ža hetyja miaščanie rožniacca ad wiaskowych? Ni- čym! Kultura-ż hetych „miaščan“ nia wyšejšaja, čym u wiaskowych. Handlam u Dru zajmajuca blizu wyklučna Žydy.

Pa wiaskach świadamaść šparka pašyra- jecca, a z jaje ŭzrostam i rodnaja mowa pačy- naje ŭwachodzić pamalu ŭ kaścioł i ŭ školu.

Wiaskowy.

## Praŭnyja parady.

### Jazep Rusakowič.

Pytańnie: Maja ciotka znachodzicca ŭ Rasiei i choća mnie prysłać hrošy. Na wysyłku hrošaj trebujuć tam dazwolu. Što zrabić, kab ciotcy ŭ hetym pamahčy i atrymać ad jaje hrošy?

Adkaz: Treba śćwierdzić tut, śpiarša ŭ hminie, a paśla ŭ Starostwie, što jana (waša ciotka) jość Wašaj kreŭnaj i pierasłać heta praz polskaje Ministerstwa za- hraničnych spraŭ polskamu konsulu ŭ Rasiei. Tady Waša ciotka tam u polskaha konsula dastanie paświadčanie i hetym dak-ža tamašnim balšawickim ŭladam, što hrošy pasyłać swajmu kreŭnamu, zn. Wam, na patreby haspa- darskija, abo addaje stary doŭh. Takim čynam moža i ŭdasca heta zrabić. Ab tym, jak pierasłać hrošy, čaj za- pytaje Waša ciotka tam na miescy ŭ polskaha konsula.

### R. S. J.

Pytańnie: I. Ci Niemcy zapłaciać za ŭsio toje, što brali i wydawali kwity? Kudy žwiarnucca?

II. Ci Niemcy wykuplajuć swaje marki pieradwajen- nyja i jaki ich ciapier kurs?

Adkaz: I. U swoj čas polskija ŭłady prawodzili re- jestraciju wajennych strataŭ. Treba było tady hetyja kwity zarejestrawać. Kali Wy hetaha nie zrabili, dyk ciapier ŭžo pozna, a kali zarejestrawali, dyk žwiarniciesia (napi- saŭšy „padanie“) da pawiatowaha Starasty z prošbaj pa- kirawać hetuju sprawu na adpawiedny ślach dzieła wypła- ty Wam adškodawańnia. Tady i dawiedajeciesia, ci za- plăciac, ci nie.

II. Żwiarniciesia z hetaj spwawaj u jaki-niebudź bank: moža što zapłaciać.

## Naša pošta.

A. Ad. — Wašu staćciu pierarabiŭšy pastarajem- sia žmiaścić. Pišycie karaciej

Čutka m. — Wašaje adkrytaje piśmo nia možam žmiaścić, bo Wy nie padpiswajeciesia swaim ŭłasnym proz- wiščam.

Cydziku. — Hazetu Wam pasyłam, z kores- pondency skarystajem.

Kondratu. — Z prysłanaha skarystajem. Prošbu Wašu spoŭnili.

Roždienskamu. — Z prysłanaha skarystajem, pišycie bols.

Jameru B. — Z Wašaj korespondency skarysta- jem. Za prychilnaść da nas udziacny.

Puzie. — Atrymali, dziakujem, pa mahčymaści žmieścim. Prošbu Wašu spoŭnili.

Wučniu. — Z prysłanaha skarystajem, pišycie bole.

Niepabitamu. — Z Wašaha piśma pastarajemsia skarystać.

Wyżwalencu. — Atrymali, dziakujem. Pišycie bole.

Jacewiču. — Hazety darma nie wysyłam, a kali choćacie, kab Wam pasylali — pryslicie padpisku.

Hazetu pasyłam: Niechwiadowiču, Kaba- ku, Jancewiču, Dziewiacieniu, Belsu, Čyčelisu.

B—ku. — 10 zł. za minuły hod atrymali, dziakujem.

Atrymali ad: Hapanowiča 10 zł., K. Uł. 5 zł.

i 50 hr., Buraka, Gana J., Gana G., Dožyna, Jankoŭska- ha Fr. i Jankowskaha Bern. pa 5 zł., Cerepowiča 3 zł., K. M. 2 zł. i 50 hr., Juškiewiča, Jankoŭskaha Raf. i Jan- koŭskaha Juljana pa 2 zł., Stefanowiča Fr., Stefanowiča Juljana, Jankoŭskaha Ant., Čyčelisa i Stečkaha pa 1 zł., Jankoŭskaha Hr. 50 hr. Usim prysłaŭšym hrošy, dzia- kujem.

### Padajecca da wiedama,

što wydany ŭ pradažu „Amatarski Zbornik“ Doma- rosłaha abnižajecca ŭžo da 65 hroš. za ekzemplar. Nabyć možna ŭwa ŭsich kniharniach u Wilni i ŭ hałoŭnym skła- dzie: Wilnia, Wostrabamskaja 2, kniharnia Stankiewiča.